

Ninjiň çayhanasy / hekaýa

Category: Hekaýalar, Kitapcy

написано kitapcy | 22 январа, 2025

Ninjiň çayhanasy / hekaýa NINJIŇ ÇAYHANASY

Edaradaky işlerimi taşlap, özüme çayhana açyndym. Bizde «Gyrmyldan gyr aşar» diýen nakyl bar. Meniň hem adymyň «ýuwaş» diýen manysy bar, şonuň üçinem çayhanama «Ninjiň çayhanasy» diýip at goýdum. Çayhananyň içi ýyljak heňmem gelşiklidi, oturgyçlaryň, stollaryň, bulgurlaryň, hatda diwarlarynyň reňki-de kofeniň reňkindedi. Bu gün baýramçylyk günüdi, agşam sagat 21:00-da bärlik gaty kän adam geldi, ol hem şolaryň arasyndaýdy. Şu wagtky ýaly ýadymda, onuň egninde gök reňkli ýapynjasy bardy. Ol aýnanyň öňündäki stollaryň biçrinde oturdy-da, bir bulgur kofe buýurdy. Çayhanaňyň içi myhmandan doly hem bolsa, ol ýigit ünsümi özüne çekipdi, sebäbi daşyndan gaty medeniýetli adama meňzeýärdi. Şol gün ol gaty gamgyn görünýärdi, kofe bilen seňri ýokdy hemem «Assa giden – uzaga gider» diýen ýazga seredip otyrды. Men içimden: «Belki, bir aladasy bardyr-da» diýip pikir etdim. Şondan soň ol her gün 21:00-da çayhanamyza gelip ugrady. Ol, adatdakylary ýaly, gök ýapynjasyny geýip gelerdi-de, aýnanyň öňündäki bir stoly saýlap, bir bulgur kofe buýrardy hemem öz pikirlerine gümra bolardy. Diňe öýüne giden wagty «Sag bol!» diýäýmese, başga hiç zat gürlemezdi. Tomus gelip, howa gün-günden gyzyp ugrady. Ol bu gezek gök ýapynjaly däl-de, gök köýnekli geldi. Ol bir bulgur kofe buýurdy-da:

– Siz şol Ninjiň hanym diýýänlerimi? – diýip sorady.

– Hawa, siziň öz adyňyz näme? – diýdim.

Ol ýylgyrды-da, ady haşamlanyp ýazylan kagyzy berdi, soňra bolsa ýerine geçip oturdy-da, hiç zat gürlemän, öz kofesi bilen boldy. Şu wakadan soň, ol iki aýlap biziň çayhanamyza gelmedi, ýöne men her gün oňa 21:00-da garaşýarýadym. Gowy tanamasam-da, oňa ysnyşanymy duýman galypdyryn. Çayhanadaky iki sany hyzmatkär gyz köplenç meniň bilen:

– Hanym, siz oňa aşyk bolan-a dälsiňiz? – diýip degişýärdi.

Men bolsa gülüp:

– Tapdyňyz aşyk boljak adamyňyzy. Indi başga işiňiz ýokmy? – diýip jogap berýärdim. Ýöne oňa aşyk bolanymy ýa bolmanymy özümem bilemokdym. Günlerde bir gün maňa bir poçta geldi: ol bir çäýnek bilen bir hatdan ybaratdy. Hatda şeýle diýilýärdi: «Ninjiň – sizi şeýle atlandyrmaga maňa rugsat beriň – birnäçe aý çayhanaňyzda geçiren günlerim üçin men size örän minnetdar. Siziň kofeňiz hemem çayhanaňyz maňa örän rahatlyk berdi. Men öň Ninjiň atly bir gyzy söýýärdim, ýöne ol biwepalyk etdi-de, bir baý adamyň aýaly boldy. Ninjiň, siziň kofeňiz meni hasratly, gamly duýgularymdan alyp çykdy. Şonuň üçinem men size şu çäýnegi sowgat berýän. Men muny Ýewropadakam satyn aldym, halarsyňyz diýip umyt edýän». Haty okap bolanymdan soň, men hem-ä geň galýadym, hemem alada etdim. Geň galmagymyň sebäbi – ahyry bu ýigit barada habar eşitdim, alada etmegimiň sebäbi bolsa – gaýdyp ony hiç mahal görmeýärim öýdüp gorkýardym, sebäbi ol hasratly söýgüsini unudana meňzeýärdi, indi oňa çayhana gelmegiň geregi ýokdy.

Şol gün agşam men onuň sowgat beren çäýneginde kofe demledim. Duýdansyz ýagdaýda, sagat 21:00-da ol geläýdi. Ýigit ýylgyryp, ýanyma geldi-de:

– Salam! Bu çäýnegi neneň gördüňiz? Bu tüýs kofe demlenilýän çäýnek bolmaly – diýdi. Men hem oýun edip:

– Tagamy diýseň gowy, bir bulgur içermisiňiz? – diýdim.

Ol hem gülüp:

– Tagamly kofe tapsak, mähirli hyzmatçy tapsak, elbetde, içeris – diýip jogap berdi.

Joň ÇIN, Hytaý ýazyjysy

Hytaý dilinden terjime eden: Mukam HEZZIÝEW, Türkmenistanyň Milli howpsuzlyk institutynyň mugallymy.

#»dünýä edebiýaty» žurnalyndan alyndy Hekaýalar